

# कोटा में अनाधिकृत रूप से बेचे जा रहे जैव उर्वरक और लिक्विड जब्त्

**4900 लीटर लिक्विड जैव उर्वरक, 9800 किलो पाउडर जैव उर्वरक व सिटी कम्पोस्ट जब्त् किया**

कोटा, (निसं)। प्रदेश में कृषि मंत्री किरोड़ीलाल मीणा नकली उर्वरकों और पेरिस्टसाइड पर कार्रवाई कर रहे हैं। नकली बीज बेचने वाले भी किरोड़ीलाल मीणा के निशाने पर हैं। इसी बीच कोटा में भी कृषि विभाग ने अनाधिकृत रूप से बेचे जा रहे जैव उर्वरक के खिलाफ कार्रवाई की गई है। यह कार्रवाई कोटा के संयुक्त निदेशक अतीश कुमार शर्मा के निदेशन में की गई है। करीब 12 घंटे से भी ज्यादा समय तक यह कार्रवाई चली है जिसमें हजारों लीटर लिक्विड और हजारों किलो पाउडर उर्वरक जब्त् किया गया है।

कोटा के संयुक्त निदेशक आतिश कुमार शर्मा ने बताया कि उन्हें सूचना मिली थी कि श्रीनाथपुरम स्टेडियम के पास श्याम नगर में बिना विभाग को सूचना के अनाधिकृत गोदाम बना हुआ था। यहां पर किसानों को माल भी बेचा जा रहा था। यह पूरी तरह से गैरकानूनी और अनाधिकृत था। मौके से 15 तरह के उर्वरक को जब्त् किया है जिनमें दानेदार, पाउडर और लिक्विड उर्वरक शामिल हैं। वहीं, 8 तरह के उर्वरक के



कोटा में कृषि विभाग की टीम ने बड़ी मात्रा में जैव उर्वरक और लिक्विड जब्त् किया।

नमूने लिए हैं।

अतीश कुमार शर्मा ने बताया कि यह करीब 4900 लीटर लिक्विड जैव उर्वरक और 9800 किलो पाउडर जैव उर्वरक व सिटी कम्पोस्ट जब्त् किया है। इस पूरे माल को जब्त् कर केवीवीएस कोटा की सुपुर्द कर दिया गया है। मौके से नमूने भी लिए गए हैं।

इस मामले में निरीक्षक जल्द ही विपणन करता फर्म के खिलाफ मुकदमा भी दर्ज करवाएंगी। संयुक्त निदेशक शर्मा का कहना है कि उन्होंने पूरे मामले में कार्रवाई के लिए एक जाईंट टीम बनाई हुई है। इसमें डिप्टी डायरेक्टर सत्येंद्र पाठक, सहायक निदेशक उमाशंकर व नरेश शर्मा,

निरीक्षक जुगल किशोर व प्रदीप मीणा और कृषि पर्यवेक्षक सहित अन्य शामिल रहे। हम कार्रवाई करने के लिए शनिवार पांच बजे पहुंच गए थे जिसके बाद यह कार्रवाई रविवार सुबह छह तक चली है। इस पूरे माल को ट्रक में भरकर लाया गया है। हाड़ौती किसान आंदोलन ने

■ **मौके से 15 तरह के उर्वरक को जब्त् किया, जिनमें दानेदार, पाउडर और लिक्विड उर्वरक शामिल हैं**

संभाग में नकली खाद, बीज व कीटनाशक के खिलाफ कार्रवाई और जांच शुरू करने के लिए अभियान चलाया हुआ है। आंदोलन के संयोजक कुंदन चीता ने बताया कि प्रदेश में कई जगह नकली खाद, बीज और कीटनाशक के लिए छापे मारे गए हैं जबकि हाड़ौती में भी किसानों में नकली खाद-बीज और कीटनाशक दवाइयों को लेकर भय व भ्रम की स्थिति है। ऐसे में नकली खाद-बीज और कीटनाशक के खिलाफ छापेमारी होनी चाहिए। इस संबंध में आंदोलन के प्रवक्ता श्याममनोहर हरित, भगवती प्रसाद मीणा, मंजूर तंवर, गिरिराज गुप्ता व शीतल मीणा सहित अन्य लोग कृषि विभाग और प्रशासनिक अधिकारियों से भी मिल रहे हैं।

## सोलर प्लांट की जमीन पर खेजड़ी के 23 पेड़ काटे

बीकानेर, (निसं)। करणीसर भाटियान में खेजड़ी के पेड़ काटने की घटना के बाद पटवारी और वन विभाग ने मौके का सहारा लिया है। इस दौरान एक गिरगिट की मौत होने पर इसकी सूचना वाइल्ड लाइफ डीएफओ दी गई है। उधर पर्यावरण प्रेमियों ने कालासर गांव में आयोजित शिविर में उपखंड अधिकारी के नाम ज्ञापन सौंपकर खेजड़ी का कटाई पर पूर्ण रूप से रोक लागाने की मांग की है।

करणीसर भाटियान में रात करीब दो बजे सोलर प्लांट के लिए खेजड़ी के पेड़ काट का पिकअप में ले जाा जा रहा था। सूचना मिलने पर ग्रामीणों ने धेर लिखा। अंधेरे का फायदा उठाते हुए पेड़ काटने वाले दो गाड़ियों सहित फरार हो गए। रास्ते में गाड़ियों में भरे कटे हुए पेड़ भी गिरा दिए। एक पिकअप वहीं रह गई। सूचना मिलने के बाद सुबह पूराल पुलिस, पटवारी और वन विभाग की टीम मौके पर पहुंची। पटवारी की मौका रिपोर्ट के अनुसार करणीसर के खसरा नंबर 33/5/838 तथा

33/6/838 की भूमि मेसर्स अवाड़ा आरजे बीकानेर प्राइवेट लिमिटेड खातेदार के नाम राजस्व रिकॉर्ड में दर्ज है। इस जमीन पर से खेजड़ी के कटे हुए पेड़ों के 23 टूट बरामद हुए हैं। राजस्व और वन विभाग की टीम ने शनिवार को दोबारा जमीन का सर्वे किया। खेजड़ी के कटे हुए पेड़ों से भरी गाड़ी बरजू बराला की कॉकड में बरामद हुई, लेकिन पेड़ों के अवैध परिवहन को लेकर फोरेस्ट एक्ट के तहत कोई मुकदमा अब तक दर्ज नहीं हो पाया है। पूराल पुलिस के हवलदार मनोहर सिंह को सुबह पेड़ों की अवैध कटाई को लेकर परिवार भी दिया था। पूराल एसएचओ का कहना है कि उनका एरिया नहीं है। उधर, वन विभाग के रंजर महावीर सिंह ने बताया कि मौके पर गिरगिट मरा हुआ होने के कारण उसकी रिपोर्ट वाइल्ड लाइफ शाखा को दे दी गई है।

सोलर के नाम पर खेजड़ी के पेड़ों की अवैध कटाई के विरोध में ग्रामीणों

ने पंडित दीनदयाल उपाध्याय अंत्योदय योजना शिविर में प्रदर्शन किया। पर्यावरण प्रेमी मोखराम धारणिया, जेठाराम लाडूसर, प्रभुराम, मोहनराम, शीशपाल, हड़ मान नाई, रामलक्ष्मण, भैरा राम डोंगीवाल आदि ने उपखंड अधिकारी के नाम कर्मचारियों ने सोलर कंपनियों के विरुद्ध नारेबाजी की तथा उपखंड अधिकारी के नाम कर्मचारियों को ज्ञापन सौंपकर दोषियों के विरुद्ध कानूनी कार्यवाही करने की मांग की है। ग्रामीणों ने बताया कि लाखसुर में 800 से अधिक पेड़ काट डाले। करणीसर भाटियान की रोही में देर रात खेजड़ी पर कुल्हाड़ी चली, लेकिन प्रशासन मुक दर्शक बना हुआ है। पुलिस और वन विभाग सोलर कंपनियों के दबाव में है। पेड़ों की अवैध कटाई के कारण वन्य जीवों के ठिकाने उजड़ रहे हैं। मोखराम ने कहा कि एक गिरगिट की मौत हो गई, जो भारतीय वन्यजीव संरक्षण अधिनियम 1972 की अनुसूची में सूचीबद्ध है।

### मंदिर में चोरी

उदयपुर, (निसं)। शहर के प्रतापनगर थाना क्षेत्र में स्थित मंदिर से चोर सामान चुरा ले गए। पुलिस से प्राप्त जानकारी के अनुसार पीड़ित किशोरसिंह देवड़ा पुत्र लालसिंह देवड़ा निवासी देवारी फलरा नोहरा प्रतापनगर ने पुलिस थाने में प्रकरण दर्ज करवाया। महसूस बताया कि 11 जून रात में अज्ञात चोर घाटवाली माताजी मंदिर में घुस कर पीतल की दो धूपनी चुरा ले गए तथा दानपात्र का ताला तोड़ने का प्रयास किया। इस मामले में पुलिस ने प्रकरण दर्ज कर लिया है, जिसकी जांच एसएसआई पर्वतसिंह कर रहे हैं।

वहीं उदयपुर शहर के अम्बामाता थाना पुलिस ने हृदय कोपरेटिव सोसायटी प्रबंधन के खिलाफ नकदी हड़पने का प्रकरण दर्ज किया। पुलिस से प्राप्त जानकारी के अनुसार पीड़ित सुखबी चौहान पत्नी राधेवेन्द्रसिंह निवासी आचार्य मार्ग ने पुलिस थाने में प्रकरण दर्ज करवाया। उसने बताया कि गत दिनों मैंने एजेंट के जरिये हृदय कॉर्पोरेटिव सोसायटी में निवेश के लिए 1 लाख 50 हजार रुपये जमा करवाए थे। निर्धारित समय पर रुपये नहीं मिले। इस पर कांफ्रेंसिंग में संपर्क किया तो कोई संतोषप्रद जवाब नहीं मिला। पुलिस ने प्रकरण दर्ज कर लिया है।

### मकान में चोरी

उदयपुर, (निसं)। डबोक थाना क्षेत्र में खिडकी की ग्रील तोड़कर मकान में घुस कर चोर जेवरों चुरा ले गया। पुलिस से प्राप्त जानकारी के अनुसार चार जुलाई रात में प्रेमराज उर्फ प्रेमा पुत्र नाथू डांगी निवासी काटका कुआं महाराज की खेड़ी के मकान के पिछवाड़े में खिडकी की ग्रील तोड़ कर अज्ञात चोर सोने का नैकलेस, चेन, अंगूठी, चांदी का कंदोरा चुरा ले गए। दूसरे दिन इसका पता चलने पर पुलिस को सूचना कर प्रकरण दर्ज करवाया। वारदात के दिन पीड़ित व उसकी पत्नी मकान के आंगन में सोए थे एवं पुत्र अपने परिवार सहित वल्लभनगर करणपुर पीहर गए थे। पुलिस ने प्रकरण दर्ज कर लिया है।

## पड़ौसी युवकों ने नाबालिग से घर से जेवर पार कराये

अजमेर, (कासं)। हरिभाऊ उपाध्याय नगर थाना क्षेत्र के कोटड़ा इलाके में नाबालिग ने अपने दो दोस्तों के साथ मिलकर घर की अलमारी से 9 लाख रुपये कीमत के सोने-चांदी के जेवरत चुरा लिए। पिता की शिकायत पर पुलिस ने दो युवकों के खिलाफ नामजद मुकदमा दर्ज कर लिया है।

पुलिस के मुताबिक पीड़ित पिता विनोद ने घर पर रखी अलमारी जब खोली तो उसमें से सोने- चांदी के

आभूषण गायब मिले। इस पर घर के सदस्यों से पूछताछ की गई तो नाबालिग बेटे ने चोरी करना कबूल कर लिया। पीड़ित ने बताया कि पड़ौसी में रहने वाले मनीष उर्फ मोनू और सागर ने उसके नाबालिग बेटे को डरा-धमकाकर कर अलमारी से जेवरत निकाल लिए और फिर उसे सुनार को बेच दिया। पीड़ित ने घटना के सात दिन बाद हरिभाऊ उपाध्याय नगर थाने में शिकायत दर्ज करवाई। थानाधिकारी ने बताया कि चोरी

हुए आभूषणों की अनुमानित कीमत नौ लाख रुपये आंकी गई है। पुलिस ने शिकायत के आधार पर मामला दर्ज कर जांच शुरू कर दी है। पुलिस का कहना है कि प्रारंभिक जांच में सामने आया है कि नाबालिग और उसके साथी पहले से ही सुनियोजित तरीके से वारदात को अंजाम देने की योजना बना चुके थे। वारदात के दूरत बाद आभूषण सुनार को बेच दिए। पुलिस ने जांच शुरू कर दी है।

## प्रो. सांवरलाल जाट ने हमेशा किसानों के लिये संघर्ष किया : राजे

अंराई, (निसं)। प्रदेश की पूर्व मुख्यमंत्री वसुंधरा राजे ने कहा है कि मौसम और ईसान कब बदल जाए, कोई भरोसा नहीं। आजकल राजनीति में लोग नई दुनिया बसा लेते हैं, एक चेहरे पे कई चेहरे लगा लेते हैं, पर प्रो. सांवरलाल जाट ऐसे नहीं थे। वे मरते दम तक मेरे साथ थे। उन्होंने कहा कि भैरों सिंह शेखावत, प्रो. सांवरलाल जाट और डॉ. दिगंबर सिंह के चले जाने से नुकसान

■ **अजमेर जिले के सिरोंज गांव में प्रो. सांवरलाल जाट की मूर्ति का अनावरण किया**

हुआ। आज वे होते तो राजस्थान की राजनीतिक हालत कुछ और ही होते। प्रो. सांवरलाल जाट ने हमेशा किसानों के लिए संघर्ष किया था। वसुंधरा राजे अजमेर जिले के सिरोंज गांव में पूर्व मंत्री प्रो. जाट की मूर्ति अनावरण कार्यक्रम को संबोधित कर रही थीं। उन्होंने कहा कि उनकी तरह प्रो. जाट भी राजनीति में पूर्व उपराष्ट्रपति स्वर्गीय भैरों सिंह शेखावत की स्कूल के छात्र थे। उनकी अजमेर लोकसभा चुनाव लड़ने की इच्छा नहीं थी, पर अनुशासित होने के कारण लड़े और



जनसभा को पूर्व सीएम वसुंधरा राजे ने संबोधित किया।

जीते। राजे ने कहा कि उन्होंने 2018 में जब किसानों का 50 हजार तक का कर्जा माफ किया, तब सांवरलाल जाट होते तो बहुत खुश होते। अजमेर में बीसलपुर का पानी उन्होंने ही पहुंचाया। उनके निधन को प्रधानमंत्री नरेंद्र मोदी ने भाजपा और राष्ट्र के लिए एक बड़ी क्षति बताया था। उनके पुत्र विधायक रामस्वरूप लांबा उनकी सोच को आगे बढ़ा रहे हैं। उन्होंने कहा कि प्रदेशवासियों ने हमेशा मुझे पद पर रहते

हुए भी और पद पर न रहते हुए भी बहुत प्यार दिया। केंद्रीय कृषि राज्य मंत्री भागीरथ चौधरी ने कहा कि प्रो सांवरलाल जाट किसानों के मसीहा थे, साथ ही उन्होंने सरकार में रहते हुए किसान आम गरीब की आवाज को लोकसभा और विधानसभा में पहुंचाई। इससे पूर्व प्रदेश की पूर्व मुख्यमंत्री वसुंधरा राजे के अंराई पहुंचने पर रीकों के सामने केंद्रीय मंत्री भागीरथ चौधरी ने चुनरी ओढ़ाकर

स्वागत किया। इस दौरान कार्यक्रम में केंद्रीय मंत्री भागीरथ चौधरी, राजस्व मंत्री हेमंत मीणा, विधायक रामस्वरूप लांबा, किशोर चौधरी, भैराराम सियोल, शंकर सिंह रावत, युतुस खान, प्रधान सीता पुनिया, प्रेम एम आर बेनीवाल, पूर्व सांसद रामचरण बोहरा, पूर्व मंत्री राजपाल शेखावत, डेयरी चेयरमैन ओम पुनिया, सरपंच रामलाल मीणा आदि सहित कई ग्रामीण मौजूद रहे।

### दुकान से कपड़े चोरी, दो गिरफ्तार

उदयपुर, (निसं)। सायरा थाना पुलिस ने शटर उन्चा कर दुकान से कपड़े चोरी करने वाले दो आरोपियों को गिरफ्तार किया है। प्रकरण के अनुसार सात जून को पीड़ित सायरा थाना क्षेत्र बरवाड़ा निवासी अशोक गवारिया पुत्र मन्नाजी ने पुलिस थाने में प्रकरण दर्ज करवाया। बरवाड़ा हुण्डी रोड पर स्थित परमनाथ वस्त्र भंडार नाम से मेरी कपड़ों की दुकान है, जिसका अज्ञात चोर शटर ऊंचा कर कपड़े चुरा ले गए। प्रकरण दर्ज होने पर जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोपालस्वरूप मेवाड़ा, पुलिस उपाधीक्षक सूर्यवीरसिंह के सुपरविजन में एसएसआई राजेन्द्रसिंह मय टीम ने मौके से एवं पीड़ित से की गई पूछताछ में मिले साक्ष्यों के आधार पर मोहन सिंह पुत्र विजयसिंह राजपूत , मनोहरसिंह पुत्र रूपसिंह को गिरफ्तार कर इनके कब्जे से चोरी किया माल बरामद किया।

वहीं उदयपुर के एमबी चिकित्सालय में उपचारत अज्ञात वृद्ध की मौत हो गई। पुलिस से प्राप्त जानकारी के अनुसार गत दिनों चांदपोल स्थित सुन्दरसिंह भंडारी चिकित्सालय में अज्ञात वृद्ध को उपचार के लिए भर्ती करवाया था, जिसकी तीन जुलाई को मौत हो गई। शिनाखगी नहीं होने पर अम्बामाता थाने के डेड कांस्टेबल रमाशंकर ने मृतक का पोस्टमार्टम करवा वैक्यूट थाप सोसायटी की मदद से मृतक का अंतिम संस्कार करवाया।

## एक करोड़ रुपये का अवैध डोडा-चूरा मय वाहन जब्त्

उदयपुर, (निसं)। शहर के प्रतापनगर थाना पुलिस ने तलाशी अभियान के दौरान एक करोड़ रुपये का अवैध डोडा-चूरा मय वाहन तथा एक पिस्टल मय चार कारतूस जब्त् कर तस्करों के खिलाफ प्रकरण दर्ज किया। वहीं मौके से तस्कर फरार हो गये।

जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक छगन राजपुरोहित के

■ **तस्कर फरार, वाहन से पिस्टल व चार कारतूस बरामद**

सुपरविजन में प्रतापनगर थानाधिकारी राजेन्द्र सिंह के नेतृत्व में गठित दल ने प्रतापनगर टी पौईट पर नाकाबंदी शुरू की। इस दौरान चितौड़ की तरफ से आ रहे पिकअप वाहन चालक ने पुलिस को देख वाहन लेकर देवारी मेघवालों की

घाटी की तरफ लेकर भागा। इस पर पुलिस दल ने पिछा किया लेकिन तस्कर वाहन छोड़कर फरार हो गए। मौके पर पहुंच कर तलाशी ली तो पिकअप वाहन में एक पिस्टल मय चार कारतूस, 68 प्लास्टिक के कट्टों में एक करोड़ रुपये का 1395 किलो अवैध डोडा-चूरा मिला। इस पर पुलिस ने अवैध डोडा-चूरा मय माल व हथियार जब्त् कर तस्करों के खिलाफ प्रकरण दर्ज कर अनुसंधान शुरू किया।

## 50 लाख का डोडा-पोस्ट बरामद

जोधपुर, (कांसं)। जोधपुर के लूणी थाना पुलिस ने तस्करों को लेकर चलाए जा रहे अभियान के तहत अलग-अलग कार्रवाई की। इस दौरान 331 किलो डोडा-पोस्ट बरामद किया गया। अंतरराष्ट्रीय बाजार में कीमत करीब 50 लाख रुपए आंकी गई है।

डॉसीपी वेस्ट राजर्षि राज ने बताया कि शहर को नशा मुक्त करने के अभियान के तहत लूणी, विवेक विहार थाना पुलिस की टीमों का गठन किया गया। टीम ने मादक पदार्थ तस्करी को लेकर अलग-अलग कार्रवाई की। पहली कार्रवाई करते हुए रोहिचा कला गांव में एक संदिग्ध स्विचर कार को रोकने का इशारा किया गया। इसके बाद भी चालक भगाकर

■ **लूणी थाना पुलिस ने अलग-अलग कार्रवाई में 331 किलो डोडा-पोस्ट बरामद किया**

ले गया। चालक ने कार को खेत की बाड़ में घुसा दिया और अपने साथियों के साथ भाग गया। कार की तलाशी में 45 किलो 300 ग्राम डोडा-पोस्ट बरामद किया गया। दूसरी कार्रवाई लूणी थाना क्षेत्र के पीसावास के पास की गई। यहां एक लोडिंग टैंपो संदिग्ध हालत में खड़ा मिला। टीम ने मौके पर पहुंचकर टैंपो से 58 किलो 790 ग्राम डोडा-पोस्ट बरामद किया।

तीसरी कार्रवाई विवेक विहार थाना क्षेत्र में की गई। टीम ने एनडीपीएस एक्ट के मामले में फरार श्यामलाल विश्नोई के मकान पर दबिश दी। तलाशी के दौरान 26 किलो डोडा-पोस्ट बरामद किया गया। मौके से आरोपी श्यामलाल को पकड़ा गया। श्यामलाल पूर्व में विवेक विहार थाने में दर्ज मादक पदार्थ तस्करी के मामले में फरार चल रहा था। टीम ने चौथी कार्रवाई पिपलली गांव में की। यहां खिलेरियों की ढाणी में स्कॉपियों गाड़ी से डोडा-पोस्ट के कट्टे उतारे जा रहे थे। टीम को देखकर आरोपी स्कॉपियों गाड़ी लेकर मौके से फरार हो गए। कट्टों में तलाशी के दौरान 202 किलो डोडा बरामद किया गया।

### पंजाब निर्मित अवैध शराब बरामद

जालोर, (कासं)। जालोर जिले के सांचौर पुलिस ने रविवार को अवैध पंजाब निर्मित अंग्रेजी शराब के 54 कार्टन एवं अवैध शराब परिवहन में प्रयुक्त वाहन इनोवा क्रिस्टा कार को जब्त् किया। जलशुदा अवैध शराब एवं वाहन की अनुमानित कीमत करीब 30 लाख रुपये आंकी गई है।

जिला पुलिस अधीक्षक जालोर के निर्देशानुसार पुनमराम सजैन मय जाब्ता द्वारा मुखबिर से प्राप्त सूचना अनुसार रवाना होकर सरहद जाखल नर्मदा नहर के खाले के आगे नाकाबंदी कर वाहन इनोवा क्रिस्टा कार को रूकवाने हेतु ईशारा किया गया। वाहन चालक वाहन को भागकर आगे जुताई किये हुए खेत में रात्रि होने से अंधेरे का फायदा उठाकर वाहन को छोड़कर भाग गया।

कार की तलाशी ली गई तो उसमें पंजाब निर्मित अवैध अंग्रेजी शराब के 54 कार्टन भरे हुए पाये जाने पर उक्त शराब व वाहन को जब्त् कर अज्ञात मुलजिम के विरुद्ध मामला दर्ज कर अनुसंधान शुरू किया गया है।

### बाइक के बैग से नकदी चोरी

उदयपुर, (निसं)। खेरवाड़ा बस स्टैंड पर खड़ी बाइक से अज्ञात चोर नकदी चुरा ले गया। पुलिस से प्राप्त जानकारी के अनुसार पीड़ित पोपारा कला निवासी लक्ष्मणलाल बाइक पर 27 जून को खेरवाड़ा एम्बीआई बैंक से नकदी लेकर बस स्टैंड पर की तरफ गया था, जहां बाइक खड़ी कर खरीददारी करने लगा। इस दौरान मौका देखकर अज्ञात चोर बाइक के बैग में रखे 90 हजार रूपये नकदी चुरा ले गया। इसका पता चलने पर तलाश की लेकिन कोई सुराग नहीं लगा। इस पर पुलिस को सूचना कर प्रकरण दर्ज करवाया।

## विदेश भेजने के नाम पर आठ लाख की ठगी, मामला दर्ज

श्रीगंगानगर, (निसं)। न्यूजीलैंड में वर्क वीजा पर भेजने के नाम पर लाखों रुपए ठगने का मामला सामने आया है। चूनाबद पुलिस ने पीड़ित के परिवार पर दो युवकों से मुकदमा दर्ज किया है। जांच अधिकारी ने बताया कि गांव नेतेवाला निवासी अर्जुन कुमार मेघवाल ने परिवाम में बताया है कि वह साल 2024 में स्ट्रेफोर्ड पीटीई सैटर से आईलेट्स की तैयारी कर विदेश में पढ़ाई करने जाने वाला था। इसी दौरान परिवारी के साथ

पढ़ाई कर रहे रविंद्र उर्फ रमन से मुलाकात हुई। उसने खाजुवाला निवासी राजेश गोरा पुत्र मोहनलाल जाट के बारे में बताया कि राजेश लोगों को विदेश भेजने का काम करता है। इस दौरान उसने किसी जैशन नाम के व्यक्ति से बात करवाई तो उसने बताया कि ऑकलैंड में अंगूर के खेत हैं। वहां पर वह उसे काम दिला देगा। राजेश जाट और जैशन ने न्यूजीलैंड की फाइल लगवाने के बदले में लगभग 10 लाख रुपए खर्चा होने की बात कही। इनकी

बातों पर विश्वास होने पर उसने अलग-अलग समय में 8.6 लाख रुपए आरोपितों के खते में डाल दिए। इतने रुपए मिलने के बावजूद भी पांच लाख रुपए और मांगे। इस पर परिवारी ने कहा कि वह अब तक 8 लाख 6 हजार रुपए दे चुका है। यह सुनकर आरोपी राजेश गुरसा हो गया। परिवारी ने उसके व्यवहार को देखते हुए अपने दिए हुए रुपए वापस मांगे तो आरोपी ने रुपए लौटाने से साफ इनकार कर दिया।

## रोडवेज बस में दो यात्रियों से 15 लाख की चांदी जब्त्

टोंक, (निसं)। एसपी विकास सांगवान के निर्देशन में वृत्ताधिकारी टोंक राजेश विद्यार्थी के एवं मेहन्द्रवास थानाधिकारी ओमप्रकाश के नेतृत्व में गठित थाना टीम ने नाकाबंदी में मुखबिर की सूचना पर एनएच-52 स्थित डारडा कट पर रोडवेज बस को रोककर तलाशी ली। इस दौरान कैप्टानचंद पुत्र दुर्गालाल खटीक निवासी खटीकों का मोहल्ला जहाजपुर जिला भीलवाड़ा के पास मिले बैग में एक चांदी की सिल्ली वजन 8.23

■ **परिवहन के संबंध में बिल पेश नहीं करने पर कार्रवाई की**

किलोग्राम एवं नाथू लाल पुत्र नन्दलाल दर्जी निवासी जहाजपुर के पास भी बैग में एक चांदी की सिल्ली जिसका वजन 7.252 किलोग्राम मिली, जिसको रखने व परिवहन के संबंध में बिल पेश नहीं करने पर उक्त चांदी को चोरी का माल या चोरी से खरीदा हुआ माल होने का अंदेश होने पर उक्त चांदी को जप्त किया गया। दोनों चांदी की सिल्लियों का कुल वजन 15.275 किलोग्राम है, जब चांदी का बाजार कीमत 15 लाख बताई जा रही है। मामले में प्रकरण दर्ज कर अनुसंधान जारी है।

उदयपुर में मशीन खरीदने का



पुलिस ने बस में यात्री से चांदी की सिल्ली जब्त् की।

झांसा देकर नकदी हड़पी : उदयपुर के पाटिया थाना पुलिस ने मशीन खरीदने का झांसा देकर पीड़ित से नकदी हड़पने वाले पिता-पुत्र के खिलाफ प्रकरण दर्ज किया।

पुलिस से प्राप्त जानकारी के अनुसार पीड़ित कोकिला देवी पत्नी मनोज कुमार निवासी कासपूर पाटिया ने आरोपी जागनगर कलावाणा गुजरात निवासी अश्विन भाई उर्फ मुकेश पुत्र कानजी भाई व पुत्र यश के खिलाफ प्रकरण दर्ज करवाया। उसने बताया कि अगस्त 2024 में बोरवेल

मशीन खरीदने के लिए संपर्क किया तो आरोपियों ने 60 लाख में मशीन दिलाने की बात कहते हुए इसके लिए 8 लाख 50 हजार रूपये अग्रिम देने पर शेष नकदी का ऋण कराने का आश्वासन दिया। इस पर आरोपियों को नकदी का अग्रिम भुगतान कर दिया। इसके बाद आज दिन तक न तो मशीन दिलाई न नकदी लौटाई। इस संबंध में संपर्क किया तो कोई संतोषप्रद जवाब नहीं दिया। पुलिस ने प्रकरण दर्ज कर जांच शुरू की।